

## తొడిమి లేని పువ్వు

సంతోషిగా భోంచేసిన తృప్తితో వళ్ళు బదకం  
 విరుచుకొని ట్రావెలర్స్ బంగళా వరండాలో యిజీ ఛేర్లో  
 వాలి ఆనందరావు సిగరెట్టు వెలిగించేడు. ఐదడగుల పదంగు  
 లాల పొడవూ, అంతకు సరిపడిన దానికంటే కాస్త ఎక్కువ  
 ఒడూగల అతను చిన్న చూపంటూ ఎరగడు. అతను చేసే  
 ఏపనెనా పెదపెట్టున వుంటుంది. అతని ప్రతిష్టానూ అతి  
 భారీగా వుంటుంది. అతను ఎమ్మెల్యే అయివుంటే ఏనాడో  
 మినిష్టరే ఉండేవాడు. అతను ప్రైమినిష్టరే తే యేనాడో  
 దేశాన్ని అమెరికాకి అమ్మేసి వుండేవాడు. అతనికి ముందు  
 చూపు ఎక్కువ. తన అంచనాలలో అతను ఎప్పుడూ దెబ్బ  
 తినలేడు. జీవితంలో తన ఆట గెలవటానికి ఏ పనెనా సంఖ్యో  
 షంగా చేసేసే శక్తి అతనికుంది. అతను తెలిసుండే కావా  
 లనే కురూపిని పెళ్ళాడేడు. పెళ్ళినాటి ప్లాకు పనిచేసి అత  
 నిప్పుడు డి. యస్పీవి కూర్చున్నాడు. బాహుటంగా "నా" అని  
 చెప్పకోడానికి ఒక కారూ, ఒక భార్య, ఆల్సేషియన్ కుక్క  
 లాంటి పొలిటీషియన్ మామూ, హైదరాబాదులో ఒక  
 యిల్లు, ఏభై వేల యిన్సూరెన్సు పోలీసీ, జీవితంలో ముందుకు  
 పోతామన్న విశ్వాసం అతని కున్నాయి.

ప్రపంచంలో "న్యాయం అన్యాయం" అన్నవి రెండు  
 లేవనీ, తనకి ఉపయోగపడే ప్రతి విషయం న్యాయమైనదేననీ

తనకి నష్టం కలిగించే ప్రతీ విషయం అన్యాయమేనన్న నమ్మకాలవల్ల వర్షం సంతృప్తి అతని కళ్ళలో నిత్యం మెరుస్తూ వుంటుంది.

“యూనీఫారం ఏసుకొని, నలదాలెటుకొని కారు సెక్రంకాడ కూకుంటే అచ్చం మిలిట్రీ మేజరాగుంటాడు, మాఅయ్య” అని అతని ఆర్రీ అన్నట్లు అతనుంటాడు. అతని పక్కనుండే రత్నమాణిక్యాంబ శిల్కుచీర పేసి చింకి చీర కట్టుకొని, మస్లిన్ జాకెట్టువిప్పి మాసిన జాకెట్టు తొడుక్కుంటే, “పనె పోనాది, నానింటి కెళ్ళిపోతున్నా” నని చెప్పడాని కొచ్చిన పనిమనిషిలా వుంటుంది. అంచేత తనె నా ఎప్పుడై నా ఫర్-ఎ-చేంజి ఖాదీ స్టేక్ తొడుక్కోవచ్చు (అదై నా టురిలిన్ ప్యేంట్. హెచ్. యమ్. టీ. వాచ్ కాంబినేషను తోనే) కాని ఆమెని ఏకాలంలోనూకూడా నూలుచీర కట్టుకోనివ్వడు.

“నీకు శిల్కు చీరలెంతో బావుంటాయి” అన్న అర్థ సత్యంతో ఆమెని మోసగిస్తాడుకాని “నూలుబట్టలు వేసుకొంటే అడుక్కుతినే దాన్లా ఉంటావు” అన్న పూరి సత్యం ఆమెకి ఎప్పుడూ తెలియనివ్వడు. అంతేకాదు తను ఏక పత్నీ వ్రతుడా. అతను కట్టిన అబద్దాల ఉయ్యాలలో ఆమె మనసు ఎప్పుడూ హాయిగా నిద్రిస్తుంది.

ఔను, అతను ఏకపత్నీ వ్రతుడుకాడు. దానికి చివర రుజువు, కిందటి నెలలో నసీరుఖానింట్లో. చేసిన జల్సావే, — హబ్బ! హైదరాబాదు హైమ, భర్త వున్నాడన్న లక్ష్యం కూడా లేకుండా తనని కారులోకి యెలా తోసుకుపోయింది!

What a daring little devil: హైదరాబాదు హైమలంటే జాపకం వస్తుంది, పదేళ్ళ క్రిందట పద్మ. పదేళ్ళకింద ఒక డిసెంట్ Cousin పెళ్ళిలో పద్మకు పెళ్ళి కాలేదనే తను తీసిన భోగటా తప్పు అయి ఆమెను డేరింగ్ గా డేష్ కొటేశాడు. అప్పుడామె అదురుతున్న అధరాలతో "హేయ్ మిష్టర్!" అంది. కోపంతో ఆమె చెంపలు పగిలి పోతాయా! అన్నంత యెరుపెక్కి పోయాయి. ఆమె ముక్కు మూడంగుళాలు పొంగింది. కోపంలో ఆమె యింకా యెక్కువ అందంగా 'ది ఫ్రానింగ్ ఏజెంట్' — ఆగ్రహంలోవున్న అప్పరసలా వుంది.

'వాట్ మిస్!' అన్నాడామెతో తన కేం తెలియనట్లు రాజ్ కవూరా.

"షి ఈజ్ నాట్ ఎ మిస్, షి ఈజ్ మై వైఫ్" అన్నాడు దగరలోవున్న ఒక సోడాబుడి కళ్ళజోడుగాడు.

"ప్లీజ్ టు మీట్ యు" ఆ మొగుడుగాడ్ని కొగలించు కొని, ముద్దెట్టుకున్న పనిచేసి తప్పించుకున్నాడు ఆగండం. కాని రెండు రోజుల్లో ఆ సోడాబుడిగాడికి బెస్టుఫ్రెండ్, వాడి భార్యకి బెస్టు లవర్ అండ ది బెస్ట్ ఆప్ ఆల్ లవర్స్ అయిపోయేడు. సోడాబుడికి ఎంతో పోలజీలో డాక రేటుందిట. అతను కొద్ది రోజుల్లో ఆఫ్రికా వెళతాడట. "రైట్ పేస్ ఫర్ హిమ్" అంది పద్మ, ఆనందరావు వడిలో వాలిపోతూ ఆరాత్రి.

"టు యాచ్ హిజ్ ఆర్ హెర్ రైట్ పేస్" అన్నాడు ఆనందరావు ఆమెని దగరకు తీసుకుంటూ.

హైమా; పద్మా, మచ్చల మొహం మంత్రసానీ,  
డాక్టర్ డేవీ, పొడుగుకాళ్ళ హెడ్ మిష్ట్రెస్, తూర్పువీధి పళ్ళ  
కోమటిదీ. ఇలా అతని పరిచయసుల లిసు ఎంతైనా పెంచ  
వచ్చు. వాళ్ళలో కొందరు అతనికి గుర్తేరు.

కాని ఎన్నటికీ మరపురానిది తన తొలి ప్రేయసి  
మంగమ్మ. మంగమ్మ వాళ్ళ దాసీయే. వారానికోసారగాని  
జుట్టు దువ్వేదికాదు. నెలకోసారిగాని చీర మార్చేదికాదు.  
కాని ఎసెక్సీ లిటిల్ బీప్ హూ న్యూ ఆల్ ది ట్రిక్స్. ఆమె  
చెయ్యి తొలిసారి ఆనందరావు పట్టుకునేసరికి అతనికి పదెనిమి  
దేళ్ళు ఉండొచ్చు. అప్పుడది అమ్మతో చెప్పానని భయ  
పెట్టింది. అరరూపాయిచ్చి తప్పించుకున్నాడు. మరి దాని  
జోలికి వెళ్ళలేదు. అదే ఒకనాడు "నీ దయిర్య మేపాటో  
సూదారని అలాగ నేసేను. ఉట్టి సెవులపిల్లివి. మళ్ళీ కావ  
రానికి నూ తరం పులిపిల్లే" అని యిన్ వెట్ చేసింది. అప్పు  
డతను పుల్పిల్లేకాదు, పుల్లె పోయాడు. మంగమ్మే నేర్పింది.  
"యీ పొద్దొదన్నది మలిపొద్దు రమ్మంటాది. బజార్నంజ  
కూడా బుజాలిచ్చీదు తొలిసుట్టే. ఆడదాని మనసు నీ కేటి  
తెలుసు" - అని.

"నిజమే! అప్పుడతనికి ఆడదానిమనసు గురించి ఏమీ  
తెలియదు తర్వాత తర్వాత ఆడదానిగురించి అంతా కాక  
పోయినా చాలామంది ఆడవాళ్ళ గురించి చాలా తెలుసు  
కున్నాడు. ఆలోచిసూంటే చాలామంది గురుకొన్నారు. మం  
గమ్మ తర్వాత బోలెడుమంగమ్మలనీ మిస్సమ్మలనీ చూసేడు.  
మంగమ్మ బోణీ బహు దొడ్డి.

పోయిన ఇంటర్మీడియేట్ మరి వేసనవని అనుకొనే రోజులవి. మంగమ్మ దగ్గరే స్వర్గం తాళాలున్నా యనుకునే రోజులు.

కాని నాన్నపోయి కింద భూమి, నె తిమిద ఆకాశం పగిలి వెన్నెల ఆరిపోయి నరకం పొగలు డిక్కిరి బిక్కిరి చేయగా అతను ఆ సీఅంతా పోగొట్టుకొని వేలువిడిచిన మేనమామ పరంధామయ్య ఇల్లు చేరుకున్నాడు.

మేనమామ పరంధామయ్య పరమ బద్మాష్. అతనికి చాలా ఆస్తి వుంది. చాలా పవర్ వుంది. గాడిదకి కొమ్ములు తెప్పించగలడు బంట్లోతుని "బాస్" చెయ్యగలడు; "బాస్"ని మహమ్మాయ్ వండిగలడు. అతని కూతురు రత్న మాణిక్యంబ రత్నంకాదు, మాణిక్యం కాదు. తారులో ముంచిన అమ్మవారి బొమ్మలా వుంటుంది. ఆమెకి అందం లేదు. చదువులేదు. పెళ్ళిలేదు. కావలసిన వయసు వుంది.

"మా రత్నాల్ని చేసుకుంటే నీకు ఉద్యోగం వేయిస్తా" నని కూడుగా పరంధామయ్య అనలేదు. కాని ఆ అర్థం వచ్చే మాటలే ఆనందరావుతో అన్నాడు.

దేవుడెదురు తిరిగినప్పుడు బస్సులు బళ్ళవుతాయి. నాకు వుద్యోగం లేదు. వుద్యోగం వచ్చే చాన్సుకూడా లేదు చదువుకూడా తగినంతలేదు. ఆకలి కడుపువాడికి అప్పర సొచ్చినా ఒకటే; అంటల్లచ్చి వచ్చినా ఒకటే నాకు. అరగటుగా కావలసింది మొగుడు. జన్మలో ఆడదాన్ని చూడని వాడుకూడా దాన్ని చేసుకోడు. కాని నేనొప్పుకుంటా. నేనొప్పుకోడం "మేల్ ప్రోసిట్యూషన్ లీగల్ డు ఇన్ ది షేప్

ఆఫ్ మేరేజ్ కావచ్చు. ఏదైనా అవనీ. నేను సిద్ధం" అనుకొని "సిద్ధం" అన్నాడు బెటికి ఆనందరావు.

తర్వాత రత్నమ్మ రథంలా కాపరానికి వచ్చింది. "ఈ ప్రపంచంలో న్యాయం అంటూ వుంటే మంగమ్మ అంటు, రత్నమ్మ తోమాలి" అనుకునేవాడు ఆనందరావు. ఈ ప్రపంచంలో న్యాయంలేదు కాబట్టి యెంత మంచి హృదయమున్నా మంగమ్మ అంటు తోముకుంటుంది. "ఛీ! దీనికి పీకలాకా కడుపేగాని హృదయంలేదు" అనుకునేవాడు ఆనందరావు రత్నమ్మ గురించి. ఆమెకు సినిమా సరదాలేదు. వంట రాదు. చదువురాదు! సంగీతంరాదు. కుటుంబంరావు. భోంచెయ్యడం వచ్చు. ఆమె భోంచెయ్య నప్పుడు టిఫిన్ తింటూ వుంటుంది. భోజనం, టిఫిన్ లేనప్పుడు నిద్ర పోతుంది. అంచేత పెళ్ళయిన ఏదేళ్ళలో వాతం చేసిన ఆడ ఏనుగులా ఐపోయింది.

ఆనందరావు మాత్రం పందెపు గుర్రంలానే వున్నాడు పెళ్ళికిముందు పోయిన ఇంటర్మీడియేట్లు, పెళ్ళయ్యాక మరో మూడుసార్లు పోయింది. అంచేత అతను పరంధామయ్యాకి యెంత ఇన్ ఫ్లయన్స్ వున్నప్పటికీ సబిన్ స్పెక్టరు మాత్రం కాగలిగేడు.

తొండముదిరితే ఊసరవిల్లి అవుతుంది. ఊసరవిల్లి ముదిరితే చచ్చిపోతుంది. కాని మొసలి అవదు. సబిన్ స్పెక్టరు చాలామంది సర్కిలిన్ స్పెక్టరు అవుతారు కాని డి యస్పీలు అవరు. ఎక్కడో ఆనందరావులాంటివాళ్ళు తప్ప.

ఆనందరావు యిప్పుడు క్రాస్ పాతబడ చావరేట్

కాగులా వుంటాడు. ర తమ్ముమాత్రం ముసలి ఏనుగులా అయి పోయింది.



బంగాళా వరండాలో పాకిన సంపంగి తీగ వెన్నెలని చిక్కగా వడబోసి వరండాలో అక్కడా అక్కడా పన్నీరులా జలుబోంది. శీతాకాలం పోతుండడంవల్ల రాత్రి కన్నతల్లి చూపులా చలగానూ ప్రియురాలి సైగలా వెచ్చగానూ వుంది.

ఆనందరావు చేతిలోని సిగరెట్టుపొగ శోభనంగదిలో ఊదొతి నీలిపొగలా విలాసంగా వంకీలు తిరుగుతూ పెకిలేస్తూంది.

అంతవరకూ కళ్ళుమూసుకొని ఆలోచిస్తున్న ఆనంద రావు కళ్ళు విప్పేసరికి సిగరెట్టు పొగలోంచి వరండా చివర మెటీరియల్ జే (Materialise) అవుతున్న అప్పరసలా మరకతం వెంకట్రామన్ కనిపించింది!

పలుచటి నీలి చీకటిలో ఎర్ర అత్తరు దీపంలా ఆమె మనోహరంగా వుంది.

మరకతం అసలుపేరు మరకతం కాదు; వెంకట్రామన్ అసలుపేరు వెంకట్రామన్నూ కాదు. అతను మరకతానికి భారాకాడు, తొలి ప్రియుమాకాడు, రెండో ప్రియుమాకాడు. అలెసికి దూరదేశంలో ఒక భార్య, ముగురు పిల్లలూ వున్నారు. అతను సినిమాల్లో వెయ్యడానికి కావలసినన్ని నాటకాలు వేసి, సినిమా ఛాన్సుకోసం మద్రాసు వెళ్ళాడు.

ఒక సినిమాలో డాక్టరూ, మరోదాన్లో సబిన్ స్పెక్టరూ వేసేడు కూడా. మరింక సినిమాలో ఛాన్సులు దొరకవనుకునేటప్పటికి అతనికి మరకతం దొరికింది.

మరకతం అసలుపేరు మాణిక్యం. ఆవిడ ఒక బీద సంగీతం మేషారి కూతురు. ఆమెని సరస్వతి చల్లని చూపు చూసి ఆమెకి అతి శ్రావ్యమైన కంఠస్వరం ఇచ్చింది. ఆమె తండ్రి దగ్గరే సంగీతం నేర్చుకుంది. ఆమె బీదదవడంవల్ల పెళ్ళి కుదిరేలోగా కచ్చేరీ చేసే పాండిత్యం సంపాదించు కొంది. స్కూల్ ఫైనల్ కూడా పేసయింది.

ఆమెకి తన యల్లీసీ (గుమాస్తా) మొగుణి చూస్తే, మొదట్నుంచీ కిటలేదు. ఆమెకి తనజీవితం గురించి మధురమైన కలలు వుండేవి. యల్లీసీగాడి అంట్లో ముతూ, వాడి పిల్లలకి తలిగా జీవితం గడిపెయ్యడం ఆమెకి వాస్తవిక పీడ కలలా కనిపించింది.

అంచేత పెళ్ళయిన మూడేళ్ళకే పక్కింటి నాటకాల కంపెనీ వుంగరాలజుట్టు గాడితో తేచిపోయింది. ఆమె దగ్గరున్న రెండు బంగారు వస్తువులూ హరించిపోయేవరకూ ఆమెకి చంద్రుడు పగలుకూడా ప్రకాశించేవాడు. తర్వాత ఇద్దరూ నాటకాలు వేశారు, పాటలు పాడేరు. ఈలోగా వుంగరాల జుట్టువాడికి వుంగరాల జుట్టు హీరోయిన్ దొరికింది.

తర్వాత మరకతం కొన్నేళ్ళు కష్టాలు పడింది. ఆ తర్వాత ఆమె దశ అందుకొంది. ఆమెకి కచ్చేరీ ఛాన్సులు వచ్చేయి. డబ్బూ, పేరుకూడా ఆర్జించుకొని సినిమాఛాన్సు కోసం మెడ్రాసు వెళ్తే సినిమాఛాన్సు దొరకలేదు గాని వెంక

ట్రామయ్య దొరికేడు.

వెంకట్రామయ్య తనకు కావలసిన బ్రాందీకి, మార్పి యాకి మరకతంమీదనే పూరిగా ఆధారపడిపోయాడు. వాటికి కావలసిన డబ్బు ఆమె ఏవిధంగా తెచ్చినా అతనికి ఫరనాలేదు. అంచేత ఆమె అన్నివిధాలా తెచ్చేది.

మరకతం అచ్చు అరవదానా వుంటుంది. బారెడు అంచున్న బనారసు చీర కుడి పమిట వేసుకుంటుంది. ఆవిడ ముక్కునున్న అసలు వజ్రం చీకట్లో ఒంటి నక్షత్రంలా పెదగా మెరుస్తూ వుంటుంది. ఆమె తరచూ తమలపాకులు వేసుకోవడంవల ఆమె తెల్లగా వున్నా ఆమె పెరిమలు మాత్రం అతి యెర్రగా వుంటాయి. ఆమె అరవ యాసలో తెలుగు మాటాడుతుంది.

ఆవిడని చూసే ఏ మొగాడికీ తల్లి చెల్లి జాపకంరారు. గిఫ్ట్ పేకింగ్ చేసిన సెక్స్ యూపిల్ లా గుంటుంది.

ఆమె జుత్తు దువ్వుకొని, కొత్తచీర కట్టుకొని వుంటే ప్రియుడికోసం వేచివున్న అభిసారికలా వుంటుంది. ఆమె చీర నలిగి, జుట్టురేగి వుంటే అప్పుడే ప్రియుడ్ని పంపించేసిన ప్రేయసిలా వుంటుంది.

ఆమె "మరులు కొన్నానురా" అన్న జావళి పాడితే విశ్వామిత్రుడు కాదు సరిగదా, వసిష్ఠుడే తపస్సు వదిలేస్తాడు.

ఆవిడ రోడుమీద నడుస్తూ వుంటే మొగ్గకుక్కకూడా ఆమెవేపు మరోసారి చూసుంది. రమారమీ మొగ్గకుక్క లాంటి ఆనందరావు మరోసారి మరోసారి ఆమెవేపు

చూసేడు. చూపు కోరిక అయి, అతని వల్పు వేడెక్కి పోయింది.

అతను చాలా రకాల ఆడనాళ్ళను చూసేడు. వివాహితలు, వెధవముండలు, మిస్సమ్మలు, మంత్రసాను, నాటకాల వాళ్ళు, నాట్యాలవాళ్ళు, ప్రొఫెషనల్స్, హాబీయిస్టులు అతని పరిచయసులలో కొదిమంది మాత్రమే. కాని, అతను ఎప్పుడూ సంగీత విద్వాంసురాలికో భుజం కలపలేదు. ఆ అనుభూతి యెలా వుంటుందో అన్న తలపు రాగానే అతని ఎముకల్లో ఒక విధమైన పీకు ప్రారంభం అయింది. అతని సంగతి అతనికి పూర్తిగా తెలుసు. అతనికి కలిగిన ఏ కోర్కె అయినా తీరేవరకూ అతనికి మెదడులో మేకు గుచ్చుకుంటున్నట్టుంటుంది.

అంచేత ఆనందరావు చొరవచేసి తన్ను తాను మరక తానికి పరిచయం చేసుకున్నాడు. ఆవిడ ఆవూరు ఏదో పెర్ఫార్మెన్సుకి వచ్చిందట. గమ్మత్తుగా వుంది. అతనూ ఆ ఊరు ఏదో ఇన్ స్పెక్టన్ కి వచ్చేడు. ఆమె ఆ ఊళ్లో మూడు రోజులు వుంటుందట. మరీ గమ్మత్తుగా ఉంది, తనూ ఆ ఊళ్లో మూడురోజులే వుంటాడు.

అతని కంటికి ఆమె పరమ పతివ్రతలా కనిపించలేదు. కాని ఆ మూడురోజుల్లో చూపుల్లో చుట్టెయ్యడం, పొరపాటున తగిలినటు చేతులు ఆమెకు తగిలించడం తప్ప ఎక్కావ చొరవ చెయ్యలేకపోయేడు. ఇలాంటివాళ్ళతో మరీ అంత తొందర పనికిరాదు. అందులోనూ మెడ్రాసుసరుకు. (నెనక డాన్సర్ ధనమ్మార్ చెయ్యి చొరవచేసి పట్టుకున్నప్పుడు

సరిగా ఆ టైముకే ఎవడో జులపాల జుతుగాడు ఆమె మొగు  
డ్డంటూ వచ్చి ఎంత రచ్చ చేసేసేడు!

వారు విడిపోతున్నప్పుడు “మా పోలీసు వెల్ ఫేర్  
ఫండుకి ఏబై వేలు పోగుచేసేం. రెండువేల వరకు ఎంటర్  
టయిన్ మెంటుకి ఖర్చు చెయ్యొచ్చు. పోలీసువాళ్ళకి సాతుమి  
టని కొటిపారెయ్యకపోతే మీ కన్నరొకటి పెట్టుకుందాం”  
అంటూ ఆనందరావు ప్రాధేయపడ్డాడు.

ఆవిడకి అభ్యంతరమా? రామ! రామ!! అందు  
లోనూ రెండువేలు! “మీ డేట్స్ రాయండి, ఇతర ఎంగేజి  
మెంట్లు లేకపోతే తప్పకుండా అంగీకరిస్తా” అంది చూపుల్లో  
రెండువేల నొక్కులు నొక్కుతూ.

\* \* \*

ప్రోగ్రాంకి వారంముందొచ్చి వారం తర్వాత వరకూ  
వుండిపోయింది మరకతం. ఆ పదిహేను రోజులూ ఆనంద  
రావు పగలు పని మానేసేడు; రాత్రిళ్ళు నిద్రమానేసేడు.

“యీ మూడెవరో పెర్మనెంటుగా వుండిపోతే  
బావుణ్ణు” అనుకున్నారు అతనిబాధ పడేవి సబారి నేట్లు.

రేపు వెళ్ళిపోతుంది మరకతం. రేపే! రేపే! రేపే!!

రాత్రి పదకొండైంది. ట్రావెలర్స్ బంగళా వరండాలో  
కూల్ డ్రింక్కు సిప్ చేస్తూ కూర్చున్నారు, మరకతం ఆనంద  
రావు.

తామరలూ, కలువలూ కలిపినట్లు మనోహరంగా ఉంది  
మరకతం.

ఎర్రపోలీష్ చేసిన మరకతం చిటికెన వేలు గోరులో  
కెంపులా మెరుస్తున్న చంద్రుణ్ణి ఆనందరావు మరోసారి  
ముద్దు పెట్టుకున్నాడు.

గాస్ టాప్ టేబుల్ మీద ఒలికిన నీళ్ళలో ఉన్న రెండు  
నక్షత్రాలూ ఈ చోద్యంచూసి సిగుతో వణికి పోయాయి.

ఆ నక్షత్రాల సిగుకు వడలు పులకరించిన చల్లగాలి  
తెలబోగిన్ విల్లి పువ్వులను మరోసారి గిలిగింతలు పెట్టింది.

మరకతం కళ్ళలో రెప్పల అంచున తొణికిసలాడు  
తున్న నీలిరంగును మరోసారి చూసి “ఇక నే వెడతా, మాకు  
క్వార్టర్ ఎండ్ పనివుంది” అంటూ లేచాడు ఆనందరావు.

దారిలో టూ టెన్ సేషన్ దగరాగి, హెచ్. సి.  
22లో “ఎల్లుండి క్వార్టర్ లో, ఇంతవరకూ మరచేపోయాను.  
కాస్ట్రో యస్. ఐ. టి. ఆకు (బోత్ వక్కు) కేసుల సంగతి  
చూడు” అని చెప్పి ఆనందరావు వెళ్ళిపోయాడు.

హెచ్. సి. స్ట్రెంట్ లూ అసలు పేరు కనకయ్య.  
ఆరించుకున్న పేరు డబుల్ డేంజర్. అతను. ఇంకో రెండే  
ళ్ళలో రిటైర్ అయిపోతాడు. తన రెండువందల పానుల బరు  
వుకీ తగిన ఎత్తు వుంటాడు. అతను కాలంలో వున్నప్పుడు నీ  
కుడిచెయ్యి పీకేసి దాంతోనే నిమ్మకొట్టి చంపేస్తాడన్నంత  
బలంగా వుండేవాడు. ఇప్పుడు వయసు మళ్ళి రెండేళ్ళ క్రిందట  
సున్నంవేసిన గోడలా కాస్ట్రో మాసినట్టు కనిపించినా రాతి  
గోడలా బలంగా ధైర్యంగా కనిపిస్తాడు. కాస్ట్రో పాతపడిన

జోడుకి దిట్టంగా బ్రాస్ పోలిష్ చేసినటుంటుంది అతని మొహం. అతనికి తన యూనిఫారం మీద భక్తితో కూడిన గౌరవం వుంది. దాని లోహపు గుండీలు రాజ ముద్రకలులా కనిపిస్తాయి అతని కంటికి.

అతనికి న్యాయా న్యాయాల గురించి, ధర్మా ధర్మాల గురించి దృఢమైన నమ్మకాలు ఉన్నాయి. దొంగవేధన ఎప్పుడో వొకప్పుడు దొంగతనం చెయ్యకమానడు. పడుపు వృత్తిది తన వృత్తి మానడు. వాళ్ళు నేరం చేసినప్పుడు దొరు కుతారన్న నేరంటీ ఏమిటి? అంచేత వాళ్ళమీద ఎద్దా న్నుగా కేసులు పెట్టడం న్యాయం. జామీను కేసులోనూ బ్రోకెల్ ఏకు కేసులోనూ ముద్దాయిలు నేరం వచ్చేసు కోవడం ధర్మం. ఇవి అతని అభిప్రాయాల్లో కొన్ని మాత్రమే.

\* \* \*

ఊరంతా కొలగొట్టినా డబుల్ డేంజరుకి “పది మందిరి ముండలు” కంటే దొరకలేదు. “మరోపదిమందిరన్నా దొరక్కపోతే పీకొకరికేసా డా పళ్ళబాబు” అనుకుంటూ అతను సినిమాహాలు దగ్గర టీమాప్ చేరేసరికి అక్కడ దగ్గరుండి “టీ” కలిపించుకుంటున్న “వైరు” కనిపించాడు.

“మరి కసిన్ని పాల్కుక్క లెయ్యి లంజికొడకా! అవేటి చనుబాలనుకుంటున్నావేటి, అలా కొసురున్నావ్!” అని వైరు టీ కుర్రాడితో అంటుంటే అతని వెనుకాలేవెళ్ళి “ఏరా వైరు!” అని ఆప్యాయంగా పిల్చి “ఎప్పుడొచ్చినావ్” అని

కలిపేడు డబుల్ డేంజర్.

వైరుని "వరా వైరూ" అని సన్యాసమ్మని తప్పిస్తే డబుల్ డేంజరూ యముడూ మాత్రం పిలవగలరు. అతనికి సన్యాసమ్మని చూసినా హేడునిచూసినా యముణ్ణి చూసినా ఒక్కలాంటి భయమే.

"మొన్న గురూ" అని వైరు భయం భయంగా జవా బిచ్చి "ఎక్కడి కిలా బె లెలినావ్?" అని కలిపేడు.

వైరుకి నలభై సంవత్సరాలు దాటి వుండొచ్చు. మనిషి బక్కపలచగా వుండడంవల్ల మరోపదేళ్ళు పోయేకన్నా నలభై ఏళ్ళ వాళ్ళాగే కనిపిస్తాడు. అతని జుట్టు అతినలగా వుండడం వల్ల అతనికున్న నలభై ఏళ్ళు అతని మొహంలో కనిపించవు. అతని ఉంగరాలజుట్టు మధ్య పాపిడితీసి మీదకు ఎగదుద్దం వల్ల పందెపు గొర్రెపోతులా కనిపిస్తాడు అతను. అతను ఎప్పుడూ సన్యాసమ్మకి ఇషమైన గాసోకి పంచె కట్టుకొని గాసోకి లాల్చి తొడుక్కుంటాడు. నవ్వి నప్పుడు అతని కారా కిల్లీ నోరు అతినలగా, పులి గుహలా కనిపిస్తుంది.

అతని చిన్నతనం అతనికే గురులేను. అతనికి కాస జానం వచ్చేసరికి బస్సులదగ్గర మూటలుమోస్తూ వుండే ఇవాడు. ఇంకొంచెం వయసొచ్చేసరికి బస్సులూ లారీలూ కడిగే వాడు. పూర్తిగా అతనికి వయసొచ్చేసరికి సన్యాసమ్మ అతన్ని చేరదీసింది.

సన్యాసమ్మకి బాహుటంగా రవిక విప్పేసుకొని బస్ స్టాండులో తన బడికొట్టుమీద కూచునే వయసొచ్చేసింది

ఇప్పుడు. ఆమె లావుగా ఎత్తుగా కిలంపట్టిన కంచువిగ్రహంలా వుంటుంది. ఆమె నవ్విసప్పుడు ఆమె పంటి చిగుళ్ళు (గమ్స్) అతి ఎర్రగా కనిపించి పరిగెత్తలేని కప్పనిచూసి వాము నవ్వి నట్లు భయకరంగా వుంటుంది. చస్తే అంగుళంన్నర దంతపు బొమ్మలు చెక్కించుకోవచ్చు అన్నంత వుంటాయి ఆమె పళ్ళు. ఆమెకి రాడీలంటే భయంలేదు. పోలీసులంటే భక్తి లేదు. ఎంతటివాణ్ణి అయినా కాలకు పట్టుకొని రోడ్డుమీద నిలబెట్టెయ్య గలిగిన శక్తి ఆమెకి వుంది.

సన్యాసమ్మ మొగుడు ఆత్మహత్య చేసుకున్నాడో, ఖాసీ అయిపోయాడో అతనికి తెలీదు, సన్యాసమ్మకిమాత్రం తెలుసు.

“వైరు”ని చేరదీసేక సన్యాసమ్మ ప్రణయ జీవితం ఒక దానిని పడ్డాది. ఆ తర్వాత ఆమె పరపురుషుణ్ణి కన్నెత్తి చూడలేదు (ఏదో మొగుణ్ణి కట్టుకున్నాక కూడా పాతి ప్రత్యం కుదరొచ్చు అనడానికి మరో నిదర్శనం.)

సన్యాసమ్మ “వైరు”కి తిండి బట్టా రోజుకి రెండు చార్మినార్ సిగరెట్లు పెట్టెలూ ఒక అగ్నిపెట్టెమాత్రం ఇస్తుంది ఇంకేం యివ్వదు. తన సారాకీ జల్సాలకీ కావలసినడబ్బు వైరు చూసుకోవలసిందే. కాబట్టి అతను జైలో లేనప్పుడు జేబులు కొడతాడు.

సన్యాసమ్మని “వైరు” తనకోసం ప్రేమించలేదు, తిండి పెడుతున్నాడన్న విశ్వాసం కూడా అతనికి లేదు. “ఎవడి

కోసం ఎడదీ? తయారు తిండెడితే మా తరం నాలాటి రాజా  
ఎలాగొనాడేటి ఆదీపం సమ్మేకి?" అని అతను బాహుటంగానే  
అంటూ వుంటాడు.

సన్యాసమ్మకి అతను కావాలి. అతనికి సన్యాసమ్మ  
డబ్బు కావాలి. అంచేతనే వాళ్ళిద్దరూ కలిసి వుంటున్నారు.  
వాళ్ళది కేవలం బిజినెస్ రిలేషన్. ఇంకెవరేనూ పాషి  
మంటే "వెళ్ళొస్తా"నని సన్యాసమ్మతో చెప్పకుండానే వెళ్ళి  
పోతాడు "వెరు".

\*

\*

\*

హెడ్డు "వైరూ" టీ తాగేక "నీతో పనుంది, రా"  
అన్నాడు హెడ్డు.

"మళ్ళీ జామీను కేసు గుదేసావేటి? జామీను  
నువ్విచ్చుకుంటానంటేనే" నీరసంగా నవ్వేడు వెరు.

"అది కాదెస్, తర్వాత సెప్టాగాని, సేసను కెల్లి  
తోంగో" అని లేచాడు హెడ్డు.

పోలీసు సేషనులోనూ సన్యాసమ్మ ఇంట్లోనూ ఒక్క  
లాగే పడుకోగలడు వెరు. అంచేత లోపల తిట్టుకుంటూ వెళ్ళి  
పోయేడు అతను.

◆

◆

◆

హెడ్డు "మరో పది మంది"ని వెతుక్కుంటూముత్యా  
లమ్మ ఇంటికి చేరేడు.

ముత్యాలన్న కమ్యూనిస్టు కాదు. పోషలిస్టు కాదు. సతీ వ్యాపారానికి పెట్టుబడిదారు వుండాలనీ, లాభాలు పెట్టుబడిదారువే నన్న సింపుల్ ప్రిన్సిపుల్ మీద ఆమె వ్యాపారం నడుపుతోంది. చిన్నప్పుడే ఆమె చాలా చేతులు మారడంవల వయసుకి మించిన జానం వచ్చి, తను చేస్తున్న పనువువృత్తి పెట్టుబడిదారీ మారంలో నడుపుకుంటేనే లాభ దాయకమని చిరకాలం కిందటే గ్రహించి ఊరవతల ఒంటి స్తాభం మేడలాంటి మేడలో తన కంపెనీ పెట్టింది.

ఇప్పుడు ఆమె వయస్సు ఎవరూ చెప్పలేరు. ఏలక్కని చూసినా నలభై ఏడుకి తక్కువ వుండవు. ఆమె నడివయస్సులో వున్నప్పుడు కొవ్వు రాసుకున్న ఖడ్గమృగంలా ఏ అవయవానికి ఆ అవయవం ప్రత్యేకంగా అతికినట్లు అతిబలంగా కనిపించేది. ఆమె వీపుమీద, జాకెట్టుకింద కండలు వేలాడుతూ వుంటాయి. వయసు మూలాన ఆమె కండలు మెత్తబడి కొన్ని గంటల కింద ఊదిన రబ్బరు బెలూనులా తవ తవలాడుతూ వుంటుంది. ఆమె వీపు మధ్య నిలువునా వున్నలోతు, బండల వధ్య యెండిపోయిన వాగులా వుంటుంది.

ఆమె నిన్నటినుంచీ కట్టుకున్న తెల్లవాయిలుచీర కొన్ని గంటలకిందమాత్రం కట్టుకున్నట్లు అతికొంచెం నలిగిఉంటుంది. ఆమె ఇప్పటికీ ఆరోగ్యంగా కనిపిస్తుంది. ఆమె మూడురోజులు భోంచెయ్యకపోయినా ఉప్పుడే దాగరంత దోసెలు మూడు తిన్నట్లు బలంగా కనిపిస్తుంది. బాగా అరించి ఏకి వ ప్రేక్షిస్తు

మానేసి ఛేంబరు ప్రాకీసు మాత్రం చేస్తున్న పీడరా  
 హుందాగా ఉంటుందామె. హేడులాంటి పాతపరిచయసులని,  
 ఆమె ఇప్పటికీ వరూధిని ప్రవరాఖ్యుడ్డి చూసినట్లు చూడ  
 గలదు. వారంతా ఆమె హృదయం నిజంగా చూరగొన్నారు.

ముత్యాలమ్మ ఇల్లు హేడు చేరిన చాలా సేపటికి -

ముత్యాలమ్మ ప్రత్యేక గదిలో పండిరిమంచం మీద  
 మంచానికి సరిపడా అలసిపోయినట్లు పడుకొని ఉన్నాడు హేడు.  
 ఆ గదిలో బూజూ బుగ్గీ భూతదంతో చూసినా కనిపించవు.  
 ఒకవార గాజు బీరువాలో కొన్ని పట్టు చీరలూ, కొంత  
 సామానూ, ముచ్చటగా సర్దివున్నాయి.

ఆ గదిలో రెండు ఎదురు గోడలకు ఎవరేనా తమ వెనుక  
 అందం, ముందు చందం ఆరుసార్లు అన్ని సైజులలోనూ  
 చూసుకోడాని వీలయ్యేట్లు రెండు నిలువుటద్దాలు వేలగట్టి  
 వున్నాయి.

మిగతా రెండు గోడలకి అద్దాలు కట్టిన రెండు పెద  
 సైజు ఆడబొమ్మలు వేలాడగట్టి వున్నాయి. ఒక పటంలో స్త్రీ  
 ఒక పండిరి మంచంమీద కూర్చుని పరధ్యానంగా కిటికీలోంచి  
 అవతలకి చూసోంది. ఆమె బట్టలు కటుకుంటూందో విప్పు  
 కుంటూందో చెప్పడం కష్టం. ఏం చేస్తున్నా ఆమె సగమే  
 చేసింది. రెండో పటంలో స్త్రీ అటువంటి సందేహం రాని  
 వ్వదు. ఆమె పూరిగా బట్టలు విప్పేసుకుని పూలకోటలో  
 "తె" అని గెంతుతున్నది.

"కీళ్ళు పట్టేసీ వాయసాచ్చినా నీకీ 'ఇది' పోలేదు

సుమీ" అంది ముత్యాలమ్మ, తనా 'ఇది' ఎన్నాళ్ళ కిందటో కాశీలో వదిలేసినట్లు.

"ఏటోనే" అంటూ లేస్తూ మూలిగి లాల్చీగుండీలు పెట్టుకున్నాడు హెండు. తర్వాత ఆ మాటా ఈ మాటా చెప్పి అసలు విషయంలోకి దిగేడు.

"అదికాదు గాని ముత్యం, నువ్వేం అనుకోకపోతే నిన్నోటి అడుగుతా" అని ఎపోలజెటిక్ గా అంటూ "మాకు ఈపాలి కేసులు తక్కువొచ్చినాయి. రెండు కేసులు సరి పెట్టా వంటే సచ్చి నీ కడుపున పుడతా" అని బ్రతిమాలేడు.

ముత్యాలమ్మ తోకమీద నిలబడిపోయి బుసకొట్ట ప్రారంభించింది. "మరోరి కడుపునబుట్టి ఈ జనమలో ఇంత సేసేవే! నా కడుపున పుట్టి ఇక ఉద్దరిస్తావా" అని అతన్ని ప్రత్యేకంగా తిట్టింది; పోలీసువాళ్ళని జనరల్ గా తిట్టింది. తన కిందపని చేసే అమ్మాయిలనీ వాళ్ళకోసం వచ్చే సరసుల్ని కూడా తిట్టింది.

"సూసే సూసే డాటర బిలులకి అధికార మామ్మా శ్చకే నే నీ యాపారంలో దిగినట్లుంది. నీ కేటన్నాన్నాయం వుందీ? ఉహూఁ ఉందాఅని? నాకు తెలకడుగుతాగాని కేసు లకీ నాగుంటలే, డోసులుకీ నాగుంటలే? నీ కేటన్నా సీతుందా? ఎదవముండకాడ ఎదురి బేరంగోడివి, నీతో నా కేటి? ఎలెలు" అని పీకపట్టుకొని గెంటేసినంత పనిచేసి "ఏదో గుమ్మగా బతుకుతున్న నామీ దొడకపోతే కాలవ్వార

కొత్త గుడిసెల్నే గిసినాయి ఆళ్ళనట్టుకో గూడదా ?" అని ముగించి పీకమీద చెయ్యేసి హెడ్డుని నిజంగానే గెంతుేసింది.

○ ○ ○

మురుగు కాలవ అవలల భూమి, భూదేవి చర్మం ముసలిదె పోయినట్లు పగిలిపోయి వుంటుంది. కాలువ రాత్రి పూట చీకటి మింగిన కొండచిలువలా భయంకరంగానూ, పగటిపూట బుడగల కుళ్ళునీటితో కురుపులైన కొండచిలువలా అసహ్యంగానూ వుంటుంది.

ఆ రాత్రి కాలువవార మర్రిచెట్టు ముడుచుకొని కూచున్న ముసలిపులులూ వున్నాయి. వాటిదిగువున్న పది గుడిసెలూ జారిపడిన పక్షి గూళ్ళలా దీనంగావున్నాయి. ఒకటి తప్ప అన్ని గుడిసెలూ తలుపులు వేసేసి వున్నాయి. తీసివున్న ఆ ఒక్కగుడిసె చుట్టూవున్న చీకటి కాటేసిపోతున్న కాలనాగు బుసలా అతినల్లగా వుంది. తెరుచుకొని వున్న ఆ గుడిసె ద్వారం గుడిసెలోని కిరసనాయలు బుడ్డి ఎర్ర వెలుతురికి తెరుచుకున్న ఆకలినోరులా వుంది. ఆ నోట్లో చిక్కుకున్న చేపపిలలా ఆ గుడిసెలో ఒక స్త్రీ నల్లని నేలమీద, తప్పుచేసి తల్లిని కౌగలించుకొని ఏడుస్తున్న దానిలా నేలను కరుచుకొని బోర్లా పడుకునివుంది.

ఎప్పుడూ ఆమె నిన్ననల్లా భోంచెయ్యనట్లు నీరసంగా వుంటుంది. ఆమె సగం చచ్చిపోయినట్టూ, సగం జీవించాలని కోరిక లేనట్టూ దీనంగా వుంటుంది. ఏ ఆభరణాలు ఆమెకి

అందం యివ్వవు. ఆమె కట్టుకునే తెల్లవాయిలు చీర వెలసి పోయిన రంగుచీరలా వుంటుంది. ఆమె జుట్టు ముడిలోని నులె పువ్వులు కిందటేడాది కాగితం పువ్వుల్లా వుంటాయి. ఆమె చౌకబారు పాడరూ, పెట్టుకునే కుంకుమ ఆమెకు అందం యివ్వక పుణ్యస్త్రీ శవానికి రాసిన ససుపు, కుంకుమలా వికృతంగా ఉంటాయి. ఎంతనూనె రాసినా ఆమెజుట్టు వంగక కన్నీటికి చెరిగిన కాటుకలా ఎప్పుడూ కొంత చెరిగి వుంటుంది.

కలలు కాలిపోయిన మనిషిలా ఆమె ఉన్నకంటె ఎక్కువ నల్లగా కనిపిస్తుంది. మనిషిని వలిచేసే మూడుశేర మాంసం మాత్రం రావచ్చునన్నంత సన్నంగా వుంటుంది.

ఆరాత్రి కన్నీటికి చెరిగిన ఆమె కాటుక, చేపపిల్లను మింగుతున్న నల్లపామునోరులా అసహ్యంగా ఉంది. ఆమె మూలుగు దారితప్పిన పక్షి ఏడుపులా దీనంగా వుంది. ఆమె నిండుమనిషిలా ఉండక యిక్కడో కాలూఅక్కడో చెయ్యి తెచ్చి చేసిన నోలు ఓషిబొమ్మలా వుంది. కాని ఆమెను చూసినప్పుడు ఎక్కడో ఎన్నాళ్ళకిందటో అందంగా ఉండొచ్చని లి పిస్తుంది. ప్రపంచంలో ధర్మం వుంటే అందంగా వుండవలసిన వయసులోనే యింకావుంది.

ఆమె ఊరి సెక్కుకుళ్ళుకి మురికిగుంట.

హేడు ఆమెగుడిసెలో ప్రవేశించాడు. తల్లి రాకకు యెదురుచూస్తున్న తేడిపిల్ల పులిని చూసినట్టు ఆమె జడుసు కుంది. హేడుమాత్రం ఆమెవేపు కదలలేని కప్పపిల్లని పాము చూసినట్టు తృప్తిగా చూసి నవ్వి పలకరించేడు. ఆ మాటా

ఈ మాటా అయేక “ఈయేల గిరాకీలేదేటీ” అని అడిగేడు.

“నిన్నకూడ లేదు” అన్నట్టు ఆమె తలపూసింది.

“లెగు”

ఆమె లేచింది.

“నా ఎంటరా” అధికార యు కంగా అన్నాడు.

“కొట్లోకెనా కాట్లోకెనాసిద్దం” అన్నట్టు ఆమె అతని వెనకాల నడిచివెళ్ళింది.

మర్నాడు మధ్యాహ్నం కాలువ వడున పట్టుకున్న మనిషిమీదా, మరో పదిమంది మీదా చార్జీషీట్లు రాస్తూ న్నాడు హేడు. టై మెపోలోందని తొందరగా రాయమని తొందరచేస్తున్నాడు చార్జీషీట్లు పట్టుకెళ్ళాల్సిన కుర్రకాన్ సేబుల్.

“ఇంకా బోలెడు టైముందిలే. నువ్వేటి అలా గాబరా పడిపోతావు? ఈ కేసులు మనం ఎప్పుడట్టికెళ్ళినా కోర్టు కాళి చేయించి సాయంత్రం ఐదయినాకనే తీసుకుంటాడు కొత్త మేస్త్రీటుబాబు. ఆ బాబుకి వలమాలినసిగు. భార్యదగ్గిర కూడా బనీను యిప్పట్ట” అంటూ ఆగేడు హేడు.

కాన్ సేబులు కుర్రాడు, ప్రపంచంలో అంతా అన్యాయమే ఉంటుందని తెలియని వయసులో వున్నాడు. అంచేత నిన్న రాత్రినుంచీ భోజనమైనా లేకుండా వరండాలో పడున్న ఆడవాళ్ళవేపు జాలిగా చూసేడు.

“ఏటలా ఎగ్రిసూపులు సూస్తున్నావ్?” అంటూ ప్రారంభించేడు డబుల్ డేంజర్. “కేసులు నిజంకాదనా? అలా

పెర్రాలోశను పెట్టుకున్నావంటే దెయ్యవే నాకనే, హెడ్డు వవుతావు. మనం సూడాల్సింది కేసులు నిజమా? కాదా? అనిగాదు. అసలిలాటి కేసులు నిజంవి ఎక్కడ దొరుకుతాయి? సరసుల్ని పేపర్లు పంచి పిలుస్తారా ఇలాటంజలు ?

“ఈళ్ళు నువ్వు చూస్తుండగా ఎవర్నేనా పిలుస్తారా? పిలిసినా నీమాట దేవుడేనా నమ్ముతాడా? అంచేత మనం సూడాల్సిందిదిగాదు.

మనం సూడాల్సిందేటంటే — దీనివృత్తేటి ? ఒళ్ళు ముక్కోడం. దిప్పిబొమ్మ నాగున్నది. దినికాడ కెవుడెలాడు యిది పిలిస్తే తప్ప? అంచేత యిది ఎవణ్ణో ఒకణ్ని పిలుస్తునే వుంటాది, ఎవుణ్ని పిలిసింది అన్న యిసయం మనకొదు, నా నోరసలే మంచిదికాదు. అంత ణా తరం పెకారం ఎలే ఏదో బొద్దటలే. నాలుగు వారాల నక్కగోడుపి నీకేటి తెలుసు కేసు ల్పంగతి.”

“అసలు నేను వైరుగాణ్ని, నిన్న రేత్తిరి స్టేషిన్లో ఎందుకు తొంగోమన్నానో ఎరికా?” అనడిగాడు.

ఎరికలేదన్నాడు కాన్ సేబుల్.

“అలాగడుగు సెప్పాను. మనం కేసులో ఈ ముండలు ఎవుడో ఒకణ్ని పిలిసేరని పెట్టాలా; వదా? మరి గలాటప్పుడు యీళ్ళు పంచాయితీ పెసిడెంటుని, సమితి సెక్రట్రీని పిలిసే రంటే యెవుడు నమ్ముతాడు. వైరుగోడ్లాటోణ్ని పిలిసేరంటే అంతా నమ్ముతారు.

“యీళ్ళు నిన్న రేత్తిరి ఒకరి తర్వా తొకరు వైరు గోణ్ని పిలిసేరని మనం కేసులు యెడుతున్నామా? ఈళ్ళె

వళ్ళూ కేసులు కంటెస్తు చెయ్యరనుకో. కాని మన్ని పోలీసు జాతి. కట్టుకున్నదాన్ని కనుకున్నోళ్ళనీకూడా నమ్మగూడదు మనం.

“ఈళ్ళలో ఎవరైనా సికండి ముండ ‘నాను ఈ వెరు గోణ్ణి పిలనేదు ఈడెవడో నాకు తెలు. నాను రేతిరి కోరలు జనానుకాడ తొంగున్నాను అన్నాదనుకో, అప్పుడు మన కేటి గతి? మనం “వెరుగోణ్ణి” బోనెక్కించక తప్పదు. మరలాటప్పుడు యీ “వెరు”గోడు నిన్న రేతిరి ఏ బెజవాడో బరంపురమో, పోయి ఎవుడి జోబోకొట్టి కొట్లో దూరిపోనా డనుకో, అప్పుడు మనపనేపాది? మళ్ళీ యీ ముడల కేసులు మామూలు కేసులనుకున్నావేటి? అవెంత ముక్యమో తెలుసా? ఎస్సయ్యూ, సీ అయ్యూ బాబులుకూడా ఈ కేసు లెటలానికి వీల్లేదు. అచ్చంగా డీయస్పీ బాబే ఎట్లాలి. యిప్పు డరదవె యిందా” అని జానోపదేశం చేసేడు హెడు.

మరికొంతసేపటికి చారిషీటు తయారుచేసి సంతకాలు చేయించి ముద్దాయిల్నీ, కాగితాలనీ కానీసేబుల్ కి పప్పగించి “నువ్వసలే కొత్తోడాగున్నావ్! బయపడిపోక. కేసులునీమీద గాదులే. కాయితాల్నీ ముద్దాయిల్నీ కోరు గుమాసా కప్ప గించు. ఆ బాబు సూసుకుంటాడే అంతా. ఇంతకీ ఈళ్ళంతా కేసులు బప్పేసుకుంటా మన్నారే” అన్నాడు హెడు.

సాయంత్రం విదయింది.

కోరులో జనం పలచబడిపోయేరు. సాయంత్రం ఎండ కోరుద్వారంలోంచి భయపడ పసిపిల్లలా తొంగిచూస్తూంది.

ఎవరో జెలు కట్టేసినవాడి పెళ్ళాం, ప్రార్థించిన దేముడే పుసె తెంపేసినటు గొలు మంటూంది.

కాలవ్వార మనిషి కేసు పిలిచేరు. ఆమె "వైరుని" క్రితంరాతి అసభ్యంగా మర్యాదకి భంగకరంగా బహిరంగ సలంలో బూతుపాటలు పాడుతూ ఆహ్వానించింది. అన్న నేరం వప్పేసుకుంది. ఆమెకు రు 25\_00 లు జరిమానా విధించారు.

ఆమె రెండు వారాల చీరలకీ లోలకులకీ అదే కట్ట లేదు.

"ఈ రేతిరి సాక్షి కోకిప్పుకుపోద్ది. కంసాలోడు సెవు లువి తెంపుకుపోతాడు. మొన్న ఎల్లాల్సిన డాక్టరుదగ్గిరికి ఎల్లా డానికి రేపుకూడా రెండు రూపాయలుండవు" అనుకుంటూ ఆమె జరిమానా కట్టేసింది.

మళ్ళీ ఆ పాతిక రూపాయలు ఆరించడానికి ఎన్ని కురు పుల పురుగుల్ని కౌగలించుకోవాలో, ఎన్ని పాములమచ్చలు ముద్దుపెట్టుకోవాలో అన్న ఆలోచన రాగానే ఆమె ఆకులా వణికిపోయింది.

ఆకులా వణికిపోయింది\_అదే టైముకి ఆనందరావు హృదయం.

అప్పుడు అతను మరకతాన్ని రెల్లో సాగనంపు తున్నాడు.

అతనిదగ్గర చెక్కు. పుచ్చుకుంటూ అతని చెయ్యి ప్రేమతో నిమిరింది ఆమె.